

بِسْمِ تَعَالَى

یہ داغ داغ اُجالا یہ شب گزیدہ سحر  
کہ انتظار تھا جس کا .....

# یہ وہ سحر تو نہیں!

پیم آزادی کی تقریب، منقذہ ۱۳ اکتوبر ۱۹۴۷ء

پر محترم پروفیسر صاحب کا خصوصی درس

بِسْمِ اللّٰهِ الرَّحْمٰنِ الرَّحِیْمِ

# یہ وہ سحر تو نہیں!

پرویز

پاکستان اسلام کے نام پر حاصل کیا گیا تھا۔

اس لئے اس میں اسلام نافذ ہونا چاہیے!

یہ لغزہ آپ کو ہر محراب و منبر ہی سے نہیں، ہر پلیٹ فارم اور اسٹیج سے، بلکہ ہر گلی کوچے سے سنائی دے گا۔ لیکن یہ لغزہ جس قدر حقیقت و صداقت پر مبنی ہے، جس طرح اسے (EXPLICIT) کیا گیا ہے، وہ اتنا ہی اس کی صداقت و حقیقت کو جڑ بنیاد سے اکھڑ دینے کا موجب ہے۔ پاکستان جس نشست و انتشار، ناشکار، سہوڑا، اور جس بے یقینی اور عدم اطمینان کا صید زریوں بن رہا ہے، وہ اسی کا نتیجہ ہے۔

جو حضرات تحریک پاکستان کی تاریخ سے کچھ بھی واقفیت رکھتے ہیں، انہیں معلوم ہے کہ مطالبہ پاکستان کی اولین مخالفت ہندو (کانگریس) کی طرف سے ہوئی تھی، ان کی یہ مخالفت قابل فہم تھی۔ وہ اپنی ہزار سالہ غلامی کا انتقام، مسلمانوں سے لینا چاہتے تھے اور اسے برداشت ہی نہیں کر سکتے تھے کہ اس آبادی کا اتنا بڑا حصہ، نہ صرف یہ کہ ان کے پنجہ دستہ استبداد سے رہا ہو جائے، بلکہ ان کے تہ مقابل آباب آزاد منکنت قائم کر لے۔ مسلمان لیڈروں میں سے جو سیکولر نظام حکومت کے قائل تھے وہ بھی اس مخالفت میں ہندو کے ہم لڑا تھے۔ لیکن سب سے زیادہ اور شدید دشمنی ان وقتوں میں اس طبقہ کی طرف سے ہوئی جو مذہبی پیشوا یا علماء و کبار تھے۔ ان میں سے محدود سے چند ایسے تھے جنہوں نے اس مطالبہ کی تائید کی لیکن باقی سب اس کے شدید مخالف تھے۔ اقبال اور قائد اعظم (بالفاظ دیگر مسلم لیگ) کا مطالبہ یہ تھا کہ وہ ایک ایسا خطہ زمین حاصل کرنا چاہتے ہیں، جہاں

## مطالبہ پاکستان

اسلام کی حکمرانی ہو۔ دوسری طرف یہ بھی ظاہر ہے کہ یہ علماء حضرات بھی اسلام ہی کے مدعی تھے، نظر بظاہر یہ بات سمجھ میں نہیں آتی کہ پھر ان دو گروہوں میں اختلاف کیوں تھا؟ اختلاف یہی نہیں بلکہ ان کی طرف سے اس مطالبہ کی اس قدر شدید مخالفت کیوں کی گئی تھی۔ چونکہ ہمارے ہاں نہ تو تحریک پاکستان کی کوئی ایسی تاریخ، دن ہوئی ہے، نہ قائد اعظم کی کوئی سوانح عمری جس میں ان دو گروہوں کے باہمی اختلاف، بلکہ

تصادف و تراحم کی اصل و بنیاد کو واضح طور پر سامنے لایا گیا ہو اس لئے ہمارے غوام کی بالعموم اور نئی نسل کی بالخصوص سمجھ بیکار نہیں آتا کہ اس نزاع کا بنیادی سبب کیا تھا، اور یہ سبب اب ممکنت میں تشنیت و انتشار کا موجب کس طرح میں رہا ہے۔ میں، نہ صرف امن جنگ کا عینی شاہد ہوں بلکہ اس میں عملاً شریک بھی تھا، اور ان دونوں گروہوں کے نزاع میں، علماء کے خلاف محاذ میں میں نے نمایاں حصہ لیا تھا۔ اس لئے مجھے معلوم ہے کہ اس نزاع اور مخالفت کا اصل سبب کیا تھا، اسی لئے میں وقتاً فوقتاً اس پر روشنی ڈالنا چاہتا رہا ہوں۔ آج بھی میرے خطاب کا مرکزی موضوع یہی ہے۔

یہ صحیح ہے کہ مسلم لیگ کے مطالبہ پاکستان بھی اسلام پر مبنی تھا، اور علماء حضرات بھی اپنی مخالفت کو اسلام ہی کا تقاضا قرار دیتے تھے۔ لیکن ان دونوں میں اختلاف کا باعث ان کا، اسلام کا انکسار، اللہ تصور تھا۔ اور یہ ہر دو تصورات باہم گراں قدر متضاد تھے کہ ان میں مفاہمت کی صورت پیدا نہیں ہو سکتی تھی۔ جب تک ان تصورات کی کنہ و حقیقت کو نہ سمجھ لیا جائے، نہ ان دونوں گروہوں کی کشمکش کی علت سمجھیں آ سکتی ہے، نہ ہی پاکستان کے تشنیت و انتشار کی حقیقی وجہ۔ اس اعتبار سے آپ اس موضوع کی اہمیت کا اندازہ لگا سکیں گے۔

(۰)

## حقیقی اسلام کا تصور

اسلام (جسے اللہ تعالیٰ نے پیدا کیا ہے) حضور نبی اکرم کو خدا کی طرف سے بذریعہ وحی عطا ہوا، اور اسے قرآن کی ذمہ داری میں محفوظ

کر دیا گیا۔ اس اسلام کی نمایاں خصوصیات یہ تھیں :-

- (۱) اسلام، (مذہب کی طرح) خدا اور بندے کے کسی پراپیٹیوشن (تعلق) کا نام نہیں ہے۔ یہ ایک نظام حیات ہے جس کی عملی تشکیل کے لئے آزاد مملکت کا وجود لایق تھا ہے۔
- (۲) اس مملکت میں حتی حکومت کسی انسان یا انسانوں کے گروہ کو حاصل نہیں ہوتا۔ حتی حکومت صرف خدا کو حاصل ہوتا ہے جس کی تعبیل کا عمل ذریعہ اس کی کتاب (قرآن کریم) کی حکمرانی ہے۔ لہذا، اسلام ظاہر قرآن کی حکمرانی کا

(۳) قرآن میں (بجز معدود سے چند احکام) زندگی کے مادہ گیر اصول دیئے گئے ہیں۔ ان اصولوں کو کس طرح بروئے کار لایا جائے گا، اسے امت مسلمہ باہمی مشورہ سے طے کرتے گی۔ لہذا، اسلامی مملکت اس تنظیم کا نام ہے جس کی توجہ، امت باہمی مشورہ سے، قرآنی اصول و اقدار کو عملاً نافذ کرنے کا فریضہ سہا انجام دے گی۔ یہ اصول و اقدار ابدی اور غیر متبدل ہیں لیکن انہیں نافذ کرنے کے طور طریق جنہیں امت، باہمی مشورہ سے طے کرتے گی، عند الضرورت تبدیل ہو سکتے ہیں گے۔ اسلامی مملکت اس ثبات اور تغیر...

(PERMANENCE & CHANGE) کے حسین امتزاج کا نام ہے۔

(۴) ان تصریحات سے واضح ہے کہ اس مملکت میں ملکیت یا ڈکٹیٹر شپ تو کجا، مغربی انداز کی جمہوریت بھی نہیں ہوگی جس میں حتی حکومت ایک فرد کے ہاتھ میں آئے۔ افراد کے گروہ کو حاصل ہونا ہے۔ نہ ہی اس میں مذہبی تشنیت

کا وجود ہوگا کیونکہ اس میں سیاست اور مذہب ایک ایک شعبے نہیں ہوں گے۔ قرآن حدود کے اندر رہتے ہوئے جو فیصلے مملکت کرے گی، وہی شریعت اسلامی کے احکام کہلائیں گے۔

(۵) ان خصوصیات کے باوجود مملکت کا تیار ہونا ضروری بالذات نہیں ہوگا۔ مملکت، انسانیت سے متعلق

ہند مقاصد کے حصول کا ذریعہ ہوگی۔ ان مقاصد کی فہرست طویل ہے لیکن اس میں

## مقاصد

سرپیشانی حسب ذیل امور آتے ہیں :-

(۱) قرآنی حدود کے اندر رہتے ہوئے، بشرخص کو پوری پوری آزادی ہوگی۔

(۲) ہر انسان یکساں طور پر واجب التکریم ہوگا۔ تذلیل انسانیت، سنگین ترین جرم ہوگا۔

(۳) کوئی فرد ضروریات زندگی سے محروم نہیں ہوگا۔ اس طرح نہ کوئی فرد کسی دوسرے کا محتاج ہوگا

نہ محکوم۔ اس سے نظام سرہمداری کا خاتمہ ہو جائے گا۔

(۴) تمام افراد کی مضر صلاحیتوں کی نشوونما کے وسائل و ذرائع یکساں طور پر کھلے رہیں گے۔

(۵) کسی کو نہ کسی قسم کا خوف ہوگا، نہ حزن۔

یہ تھی وہ اسلامی مملکت جو بہاری تاریخ کے صدرِ اول میں قائم ہوئی۔ اور ہر ایک نے اُسے، اس کے

درخشاں انسانیت ساز نتائج سے جان اور پہچان لیا۔

اسے صدرِ اول کا حقیقی اسلام کہا جائے گا۔

(۶)

صدرِ اول کے اس اسلام کا دور جلد ہی ختم ہو گیا۔ اس کے خلاف سب سے پہلا اور شدید ترین حملہ

ملوکیت کی شکل میں نمودار ہوا جس نے حقیقی اسلام کی جڑ بنیاد کو

اکھیڑ کر رکھ دیا۔ آسمان کی آنکھ نے جہاں اس انقلاب کی مثال کہیں

نہیں دیکھی تھی جو صدرِ اول کی اسلامی مملکت نے رونما کیا تھا، وہاں اس نے اس رجعت فہمقہری (پچھلے

پاؤں پٹ جانے) کی بھی مثال نہیں دیکھی تھی جس کا مظاہرہ صدرِ اول کے بعد اسی امت نے کیا تھا۔

اقبال کے الفاظ میں :۔

خود طلسم قیصر و کسری شکست خود سر تخت ملوکیت نشست

تا نہاں سلطنت قوت گرفت دین اول نقش از ملوکیت گرفت

از ملوکیت نگہ گرد و دگر !!

(جاوید ناصح) عقل و ہوش و رسم و رہ گرد و دگر

ملوکیت جاہلانہ تغلب سے برسرِ اقتدار تو آگئی لیکن امت کو اسلام سے گہرا لگاؤ تھا۔ اس کے لئے ملوکیت

کو ضرورت محسوس ہوئی کہ اس کے اس تقاضا کو بھی پورا کیا

جائے۔ اس کے لئے اس نے ثنویت (DUALISM) کا راستہ

## دورِ ملوکیت کا اسلام

اختیار کیا۔ یعنی امورِ سیاست تو اپنے قبضے میں رکھے اور "شرعی معاملات" مذہبی پیشواؤں کے سپرد کر

دیئے۔ اس سے دین، مذہب میں تبدیلی ہو گیا۔ عباسی سلاطین خود تو نسبی اعتبار سے عرب تھے لیکن ان کی سیاست، ثقافت، فلسفہ، نظریات، تصورات سب پر ایرانی فضا مسلط تھی۔ اس لئے اس دور میں اسلام کے نام سے جو تہذیب وجود میں آئی اور جو مذہب مرتب ہوا وہ سب ایرانی تصورات سے متاثر تھا۔ اقبال اس اسلام کو بھی اسلام کہہ کر پکارتا ہے۔ کیا یہ حقیقت حیرت انگیز نہیں کہ (شیعوں کی تو ایک طرف) خود سنیوں کی احادیث کے چھوٹے چھوٹے صحیح ترین مجموعوں کے مرتب کرنے والے ایرانی تھے۔ اسلام کی سب سے پہلی مفصل تاریخ مدون کرنے والا ایرانی تھا۔ سب سے پہلی مسموطہ تفسیر لکھنے والا ایرانی تھا۔ انہی احادیث، تفسیر اور تاریخ پر ہمارے مروجہ اسلام کی بنیاد ہے۔ اسی اسلام کے تعلق اقبال کہتا ہے کہ:

تمدن، تصوف، شریعت کلا  
تباہی ٹھم کے بجا رہی تمام (بال حیرت ص ۱۶)

ہماری تاریخ کے بڑے بڑے جلیل القدر علماء و مشائخ جن کے نام اسلام و رحمت کے ساتھ ملتے جاتے ہیں، اسی دور ملکیت کے تھے۔ (جیسا کہ میں نے اس سے پہلے بھی ایک بار عرض کیا تھا) یہ حقیقت عجیب تحیر انگیز ہے کہ یہ حضرات بیزید کے فلاں سنگین ترین جرم یہ عائد کرتے ہیں کہ اس نے ملکیت کی بنیاد رکھی اور اس طرح اسلام کی جڑ کاٹ دی۔ ایک طرف یہ حضرات بیزید کے متعلق یہ کچھ کہتے تھے اور دوسری طرف ان سلاطین کے نام خطبوں میں لئے جاتے تھے، جنہوں نے بیزید کی طرح حکومت خالی کی تھی۔ ان کے نام ہی خطبوں میں نہیں لئے جاتے تھے بلکہ محراب و منبر سے ان کے لئے خدا اللہ ملکہ اور ایذا اللہ بنصرہ کی دعائیں بھی مانگی جاتی تھیں۔ ملکیت کا تغلب یہ کچھ کراتا ہے۔ اسی جگہ پر اس حقیقت کا احساس تھا جو اقبال کے لبوں پر اس نالہ و فغاں کی شکل میں آیا کہ:

سینہ و افلاک سے اٹھتا ہے آہ سوزناک

مروج ہو تا ہے جب مرعوب سلطان و امیر (ایمان حجاز ص ۲۵۹)

شہر امت کو قفس ملکیت کا خوگر بنانے کے لئے یہ علماء اور حکماء کیا کچھ کیا کرتے ہیں، اس کے متعلق اقبال کہتا ہے -

کرتے ہیں غلاموں کو غلامی پر ضامنہ  
تو ایل مسائل کا بناتے ہیں بہانہ (ص ۱۲۲) (ص ۱۲۲) (ص ۱۲۲)

اس دور میں جن مسائل پر بحثیں ہوتی تھیں ان کا نمونہ دیکھنا ہو تو ان کا بورڈ کو ایک نظر دیکھئے جنہیں ہمارے دارالعلوم میں بطور نصاب پڑھایا جاتا ہے۔ اسی دور میں وہ فقہیں مرتب ہوئیں جو ہزار سال سے تمام مسلمان ممالک میں "شریعت اسلامی" کی حیثیت سے مروج چلی آ رہی ہیں۔ اس فقہ کی رو سے، بادشاہوں کو کس

## بادشاہوں کے حقوق

قسم کے حقوق حاصل تھے، اس کی دو ایک مثالیں ملاحظہ فرمائیے۔ فقہ حنفی کی نہایت قابل اعتماد کتاب ہدایہ میں یہ فتویٰ موجود ہے کہ

سربراہِ مملکت قتل کے سوا جرم بھی کرے تو اس کی کوئی سزا نہیں۔ (ہدایہ اولیں مجلہ ص ۲۹۲)

امام ابو بکر جصاص اپنی تفسیر میں لکھتے ہیں کہ "محدثین کے ایسے گروہ کا عقیدہ تھا کہ بادشاہ وقت سے ظلم و جور اور بے گناہ لوگوں کے قتل وغیرہ جرائم کا ارتکاب ہو تو اس کے خلاف آواز بلند کرنا بھی شرعاً جائز نہیں۔ (احکام القرآن - جلد ۳ صفحہ ۲۳) حتیٰ کہ یافعی نے اپنی تاریخ میں، یزید بن عبد الملک کے زمانے کا واقعہ نقل کیا ہے کہ بالیس شیوخ نے آکر اس امر کو گواہی دی کہ سلاطین قیامت کے دن بغیر حساب کے جھٹے جائینگے۔ (تاریخ الیافعی جلد ۲)۔ ۲۱ میں تعجب کی کوئی بات نہیں۔ شخصی حکومتوں کے سرور میں ایسا ہی ہوتا ہے۔ وہ ظل اللہ علی الارض (وہ زمین پر خدا کا سایہ) ہوتے ہیں۔

موکیت اور مذہبی پیشوائیت کی انتہاں کو شش بیٹھی کہ امت کے سامنے قرآن نہ آنے پائے کیونکہ اس کی روشنی میں یہ سازشیں ایک ثانیہ کیلئے بھی ٹھہر نہیں سکتی تھیں۔ لیکن امت کو قرآن کے سامنے بڑا گہرا لگاؤ تھا۔ اس کے اسی جذبہ کی تسکین کے لئے عقیدہ یہ پیدا کر دیا کہ شریعت کے لئے فقہ اور احادیث کافی ہیں۔ اور قرآن صرف تلاوت کے لئے ہے جس سے اجر عظیم ملتا ہے۔

اس طرح امت کو آہستہ آہستہ، صدر اول کے اسلام کے بجائے اس عجمی اسلام کا اس قدر خوگر بنا دیا گیا کہ وہ اسی اسلام کو حقیقی اسلام سمجھنے لگی۔ اگر کوئی حقیقی اسلام کا نام لیتا تو اسے ملحد، بے دین، مرتد قرار دے دیا جاتا۔ اس طرح یہ

تھا جو "ناخوب" بتدریج وہی خوب ہوا

کہ غلامی میں بدل جاتا ہے قوموں کا ضمیر! (ضرب کلمہ ص ۱۷)

ضمیر کس حد تک بدل جاتا ہے۔ اس کا اندازہ اس سے لگائیے کہ آج جبکہ دنیا کی غیر مسلم مملکتیں شخصی حکومتوں کو ختم کر رہی ہیں، یہ اگر مستحکم طور پر قائم ہیں تو مسلمانوں کے ممالک میں قائم ہی نہیں۔ انہیں تفتیشی مائل ہے۔ پہلی جنگ عظیم کے بعد جب مغربی قوتوں نے ترکی سلطنت کو ٹکڑے ٹکڑے کر دیا تو انکمال آنا ترک اور ان کی پارٹی

## شخصی حکومتیں

نے شخصی حکومت کو ختم کر کے جمہوری نظام رائج کرنے کی کوشش کی تو مسلمانوں کی طرف سے اس کی سخت مخالفت ہوئی۔ آنا ترک کے خلاف یہ جرم عائد کیا گیا کہ وہ خلافت کو ٹکڑا کرے۔ حالانکہ اس حکومت کو صدر اول کی خلافت سے کیا نسبت تھی؟ یہ تو شخصی موردی حکومت تھی۔ لیکن چونکہ اس کا نام خلافت رکھ دیا گیا تھا اس لئے قائم رکھنا مذہبی فریضہ قرار دیا گیا۔ حتیٰ کہ ہندوستان میں تحریک خلافت کے خدیان سے ملک گیر انجمنیشن اٹھی اور لندن تک دفودر کیے گئے کہ ترکی کی موردی شخصی حکومت کو قائم رکھا جائے۔ بہر حال مغربی انداز کی آنا ترک جمہوریت بھی مطابق اسلام نہ تھی لیکن شخصی حکومت سے تو بہر حال بہتر تھی۔ لیکن مسلمان اس تبدیلی کو بھی برداشت کرنے کے لئے تیار نہ تھا۔ یوں "غلامی میں قوموں کا ضمیر بدل جاتا ہے۔"

بہر حال یہ تھا وہ مذہب جو اسلام کے نام سے ہمارے دل متواتر چلا آ رہا تھا۔ صیب کہ بنایا جا چکا ہے، اس سے مفہوم تھا: چند عقائد، اور نماز، روزہ، حج، زکوٰۃ وغیرہ ارکان اور نکاح، طلاق وغیرہ سے تعلق

مسائل۔ اگر مسلمانوں کو ان کی آزادی حاصل تھی تو انہیں اس سے غرض نہیں تھی کہ وہ کس قسم کی (اپنیوں یا غیروں کی) حکومت کے تابع زندگی بسر کر رہے ہیں۔ اس "اسلام" کا امور مملکت سے کچھ واسطہ نہیں تھا۔ انگریزوں نے ہندی مسلمانوں کو اس اسلام کی آزادی دے رکھی تھی تو وہ مطمئن تھے۔ ان کی حکومت کے خلاف تحریک اٹھی تو وہ سیاسی آزادی کے لئے تھی۔ اسلام کا اس سے کچھ تعلق نہیں تھا۔ ہندو ..... اطمینان دلا رہا تھا کہ انگریزوں کے چلے جانے کے بعد مسلمانوں کو اسلام کی ویسی ہی آزادی حاصل ہوگی جیسی انگریزوں کے عہد حکومت میں تھی۔ وہاں کے علماء کرام اس سے خوش تھے اور تحریک آزادی میں ہندوؤں (کانگریس) کے ساتھ تھے۔

(۰)

اقبال کا ملت اسلامیہ پر سب سے بڑا احسان یہ ہے کہ اس نے اس حقیقت کو بہ تکرار و اصرار واضح کیا کہ جزا اسلام ہم میں متواتر چلا آ رہا ہے، اور جس کی علمبردار ہمارا مذہبی پیشوا شیت ہے۔ وہ اسلام ہمیں اللہ انالنے نے عطا فرمایا، اور جو ہمارے صدر اقبال بن قائم ہوا تھا۔ مروجہ اسلام وہ ہے جو ہمارے عہد ملکیت میں وضع ہوا تھا اور جسے مذہبی پیشوا شیت متواتر آ کر کے بڑھائے چلی آ رہی ہے۔ صدر اقبال کا اسلام، اس مملکت میں قائم ہو سکتا ہے جس میں قرآن، اور صرف قرآن کی حکمرانی ہو۔ اس کے نہایت مختصر، لیکن بید مجھے تلے الفاظ میں:۔

گر تو می خواہی مسلمان زینت نیست مکن جز بقراں زینت  
اگر تو مسلمان کی حیثیت سے زندگی بسر کرنا چاہتا ہے تو اس کے لئے قرآن کے سوا  
کوئی طریق نہیں۔

اس لئے کہ ہمارا مروجہ اسلام، عربی ملکیت کا وضع کردہ مذہب ہے، اور جب ملکیت ہی اسلام کی ضد ہے تو اس کا وضع کردہ مذہب کس طرح اسلامی قرار پاسکتا ہے؟ زہریلے دودھ کی دہی اور بالائی بھی زہریلی ہوگی۔ لہذا حقیقی اسلام کے احیاء اور قیام کے لئے ضروری ہے کہ مروجہ ملکیتی اسلام کو ختم کر دیا جائے۔

اقبال نے اس تصور کو محض نظریہ کے طور پر پیش نہیں کیا۔ اس نے اس کی عمل تشکیل کا راستہ بھی متعین کر دیا۔ اس نے (سنہ ۱۹۳۰ء کے خطبہ الہ آباد میں) کہا کہ اس کے لئے قدم اول مسلمانوں کی ایسی آزاد مملکت کا قیام ہے جس میں ملکیتی اسلام کی جگہ قرآن اسلام نافذ کیا جاسکے۔ انہوں نے کہا تھا کہ

اس مملکت کے قیام سے اسلام کو اس امر کا موقع ملے گا کہ وہ ان اثرات سے آزاد ہو کر جو عربی ملکیت کی وجہ سے اس تک اس پر قائم ہیں، اس جمود کو توڑ ڈالے جو اس کی تہذیب و تمدن، شریعت اور تعلیم پر صدیوں سے طاری ہے۔ اس سے نہ صرف اس کی صحیح

معنوں میں تجدید ہو سکے گی بلکہ وہ زمانہ و حال کی روح سے بھی قریب تر ہو جائیں گے۔ اس سے بھی پہلے، انہوں نے (اپنے خطبات تشکیلیں جدید کے چھٹے خطبہ میں) سعید سلیم پاشا (مرحوم) کی ہم نوائی میں کہا تھا کہ

ہمارے لئے کشادگی ایک ہی راہ ہے اور وہ یہ کہ آئینہ و اسلام پر بغیر اسلامی رنگ کی جو سخت اور درشت تہیں جم گئی ہیں اور جس کی وجہ سے اس کا حرکتیاتی اور ارتقائی نظریہ جبراً جامد ہو کر رہ گیا ہے، انہیں کھرچ کھرچ کر الگ الگ کر دیا جائے اور حریت، سالمیت اور مساوات کی حقیقی اقدار کو از سر نو زندہ کر کے، ان کی بنیادوں پر اپنے اخلاقی، عمرانی اور سیاسی نظام کی تشکیل جدید کی جائے جو حقیقی اسلام کی سادگی اور آفاقیت کا آئینہ دار ہو۔

اسی خطبہ میں انہوں نے، قانون سازی کے سلسلہ میں کہا تھا کہ اس جمہور کا بنیادی سبب وہ فقہی قوانین ہیں جو ہمارے دور بلوکیت میں، ہزار سال پہلے مدون ہوئے تھے، اور جنہیں ابدی اور ناقابل تغیر و تبدل قرار دے دیا گیا ہے۔ ان قوانین کی جگہ، قرآن کریم کی حدود کے اندر رہتے ہوئے امت کے مشورہ سے ایسے قوانین مرتب کئے جائیں گے جو عصر حاضر کے تقاضوں کو پورا کر سکیں۔ انہوں نے کہا تھا کہ اس دشوار گزار مرحلہ کو وہی بطل جلیل طے کر سکے گا جو عمر رض (فاروق) کی سی جرات ایان کے ساتھ، یہ کہتا ہوا اس فریضہ کو اپنے ذمے لے کر

حسبنا کتاب اللہ

تمہارے لئے خدا کی کتاب کافی ہے۔

وہ جانتے تھے کہ اس تحریک کی سب سے زیادہ شدید مخالفت، مذہبی پیشوائیت کی طرف سے ہوگی۔ کیونکہ اس سے نہ صرف ان کا اقتدار چھین جائے گا بلکہ اس انسٹی ٹیوشن کا وجود تک

باقی نہیں رہے گا۔ اسی لئے انہوں نے قوم کو وارن کیا تھا کہ ان کے تسلط سے بچنا چھڑانا از بس ضروری ہے۔

## مولوی حضرات کا چنگل

انہوں نے اکبر شاہ خان صاحب (مرحوم) کے نام اپنے ایک خط میں لکھا تھا:-

آپ نے ٹھیک فرمایا ہے کہ پیشہ ور مولویوں کا اثر سرسید احمد خان کی تحریک سے بہت کم ہو گیا تھا لیکن خلافت کمیٹی نے اپنے پولیٹیکل فتوؤں کی خاطر ان کا اقتدار ہندی مسلمانوں میں پھر سے قائم کر دیا۔ یہ بہت بڑی غلطی تھی جس کا احساس ابھی تک غالباً کسی کو نہیں ہوا۔ مجھ کو حال ہی میں اس کا تجربہ ہوا ہے۔ کچھ مدت پہلے میں نے اجنباد پر ایک انگریزی مضمون لکھا تھا جو یہاں ایک جلسہ میں پڑھا گیا.....

(اس پر) بعض لوگوں نے مجھے کافر کہا۔ (الوار اقبالؒ - ص ۳۱۷)

اس کے بعد انہوں نے آل انڈیا مسلم کانفرنس (مشوقہ مارچ ۱۹۳۷ء) میں اپنے خطبہ صدارت

کے دوران فرمایا:-

تمہارے دین کی یہ بلند فطری ملاؤں اور فقیہوں کے فرسودہ ادھام میں جکڑی ہوئی ہے۔ اور آزادی چاہتی ہے۔ روحانی اعتبار سے ہم حالات اور جذبات کے ایک قبدرخانے میں محبوس ہیں جسے صدیوں کی مدت میں ہم نے اپنے گرد خود تعمیر کر رکھا ہے۔ ہم ٹوٹ پھوٹنے کے شرم کا مقام سے کہ ہم نوجوانوں کو ان اقتصادی، سیاسی بلکہ مذہبی بجزالوں کا مقابلہ کرنے کے قابل نہ بنا سکے جو زمانہ حاضر میں آنے والے ہیں۔ ضرورت اس امر کی ہے کہ ساری قوم کی موجودہ ذہنیت کو یکسر تبدیل کر دیا جائے تاکہ وہ پھر نئی آرزوں، نئی تمناؤں، اور نئے نصب العین کی آگ کو محسوس کرنے لگ جائے۔

ان حضرات کی طرف سے کفر کے فتوے تو ان کے ترکش کے اولین تیر ہوتے ہیں، لیکن اُس زمانے میں ان بھی زیادہ مؤثر اور کارگر ایک اور حربہ تھا۔ لوگوں کے دلوں میں انگریز کے خلاف نفرت اس قدر شدید تھی کہ اگر کسی کے منلق کہہ دیا جاتا کہ وہ "انگریز نواز" ہے تو عوام — "ٹوٹی بچہ، ہائے ہائے" کے نعروں سے اس کی زندگی اجیرن کر دیتے۔ چنانچہ ان حضرات نے سب سے پہلے یہی حربہ استعمال کیا۔ اور اقبالؒ اور قائد اعظمؒ دونوں کے متعلق مشہور کر دیا کہ یہ انگریز کے پٹھو ہیں۔ اور ان کی تحریک پاکستان، درحقیقت انگریز کی تخلیق ہے۔ (مولانا حسین احمد مدنی)۔ (دارالعلوم دہلی کے شیخ الحدیث، اور اس زمانے کی جمعیت العلماء ہند کے صدر —

## مخالفت

اس باب میں پیش پیش تھے۔ وہ کہتے تھے کہ

جو لوگ مسلمانوں کو اس میدان سیاست (یعنی کانگریسی میدان سیاست) میں آتے ہیں سے روک رہے ہیں اور متحدہ قومیت کی بھیانک صورت ظاہر کر کے نفرت دلا رہے ہیں، بلاشبہ دشمن برطانیہ کی ایسی عظیم الشان خدمات انجام دے رہے ہیں جو اس کی افواج اور اسلحہ سے بھی انجام نہیں پاسکتیں۔ (پمفلٹ: متحدہ قومیت اور اسلام - ص ۱۸) انہوں نے علامہ اقبالؒ کا نام لے کر کہا:-

موضوعیکہ جادوگران برطانیہ نے اپنی ساحرانہ کارگزاریوں سے سرسید جیسے تجربہ کار، عقلمند شخص کو نہ صرف متحدہ قومیت سے بلکہ پالیٹکس اور آئینی جدوجہد سے بھی روکا اور اس کے ذریعے مسلمانوں کو ہمیشہ سیاست سے الگ رکھا کر بالکل نابالغ اور ڈرپوک بنا دیا۔ پھر اگر ڈاکٹر اقبالؒ مرحوم اس سحر سے مسحور ہیں تو کیا تعجب ہے۔ (ایضاً ص ۱۸) اس کے بعد ان کی طرف سے، حسب عادت کفر کے فتوؤں کی یلغار شروع ہو گئی۔ اور مسلم لیگ میں مسلمانوں کی شرکت کو حرام قرار دیا گیا۔

سوال یہ ہے کہ اس مخالفت کے حق میں یہ حضرات دلیل کیا دیتے تھے؟ وہی جس کا ذکر پہلے کیا جا چکا ہے۔ یعنی یہ کہ جب ہندوستان کی آزاد

## ہندی اسلام

مملکت میں مسلمانوں کو مذہب کی آزادی ہوگی تو پھر اس مقصد کے لئے ایک جداگانہ مملکت کا مطالبہ  
یکسر غیر اسلامی اور سازش ہے۔ (مولانا حسین احمد مدنی - مرحوم) ارشاد فرماتے تھے :-  
ایسی جمہوری حکومت جس میں ہندو، مسلمان، سکھ، عیسائی، سب شامل ہوں، حاصل  
کرنے کے لئے، سب کو متفقہ کوشش کرنی چاہیے۔ ایسی مشترکہ آزادی، اسلام کے  
اصول کے عین مطابق ہے۔ (زمزم - مورخہ ۷ جولائی ۱۹۳۸ء)

مذہبی آزادی کے متعلق وہ فرماتے تھے :-

کانگریس میں ہمیشہ ایسی تجاویز آنے لگی ہیں اور پاس ہوتی رہتی ہیں جن کی وجہ سے  
مذہب اسلام کے تحفظ اور وقار کو ٹھیس نہ پہنچے۔

(مولانا مدنی کا پمفلٹ - متحدہ قومیت اور اسلام - ص ۶)

ان تصریحات سے آپ نے دیکھ لیا کہ (جیسا کہ میں نے شروع میں کہا ہے) یہ جنگ درحقیقت اسلام کے  
دو تصورات کے درمیان تھی جو ایک دوسرے کی ضد تھے۔ ایک تصور اقبالؒ کا پیش کردہ تھا جو صدر  
اول کا قرآنی اسلام (الذین) تھا۔ اس کے برعکس، دوسرا تصور اس عجمی اسلام کا تھا جو ہمارے دور  
ملوکیت میں وضع ہوا تھا اور جس کی علمبردار ہماری مذہبی پیشوائیت تھی۔ علامہ اقبالؒ کی وفات  
سے چند ماہ پیشتر (جنوری ۱۹۳۸ء میں) ان کے اور مولانا مدنی مرحوم کے درمیان ایک معرکہ آراء  
تحریری مباحثہ ہوا تھا جسے حضرت علامہؒ نے "معرکہ دین و وطن" کے عنوان سے تعبیر کیا تھا۔ اس میں  
ان ہر دو تصورات کے تضاد پر بڑی اہم گفتگو ہوئی تھی۔ علامہ کا وہ بیان درحقیقت مملکت  
پاکستان کا منشور تھا۔

(۵)

علامہ اقبالؒ کے بعد قائد اعظمؒ اس میدان میں شرکت فرما ہوئے تو دین کا حقیقی تصور اور بھی  
نمایاں ہو کر سامنے آگیا۔ اقبالؒ کی طرح انہوں نے بھی اس کے منہ اور  
منہبت۔ دونوں گوشے اجاگر کئے یعنی حیثیت سے انہوں نے واضح الفاظ  
میں کہہ دیا کہ اس مملکت میں مذہبی پیشوائیت کا کوئی عمل دخل نہیں ہوگا۔ انہوں نے ۵ فروری ۱۹۴۷ء  
کو مسلم یونیورسٹی، علی گڑھ کی یونین سے خطاب کرتے ہوئے، نوجوان طالب علموں سے کہا کہ  
مسلم لیگ نے کم از کم ایک کام تو کر دیا ہے۔ اور وہ یہ کہ اس نے ہمیں مسلمانوں کے  
رجعت پسند عناصر کے چنگل سے چھڑا دیا ہے اور اس خیال کو عام کر دیا ہے کہ جو  
لوگ خود غرضی کا مفاد پرستانہ کھیل کھیل رہے ہیں، وہ قوم کے غدار ہیں۔ اس نے  
بلاشک و شبہ تمہیں اس ناخوش آئندہ، غیر مطلوب عنصر کی جکڑ بند یوں سے آزاد  
کر دیا ہے جسے مولوی یا مولانا کہتے ہیں۔ (تقاریر قائد اعظمؒ - حصہ اول ص ۴۸)

اس کی وضاحت کرتے ہوئے انہوں نے مختلف مواقع پر اس کا اعلان کیا کہ اس مملکت میں تقیہ کرسی

نہیں ہوگی۔ انہوں نے ۱۱ اپریل ۱۹۷۶ء کو دہلی میں مسلم لیجسلیٹو کنونشن کے آخری اجلاس سے خطاب کرتے ہوئے فرمایا:-

اسے اچھی طرح سمجھ لیجئے کہ ہم کس مقصد کے لئے لڑائی لڑ رہے ہیں۔ ہمارا نصب العین کیا ہے۔ ہمارا نصب العین تقیاً کرسی نہیں۔ ہم تقیاً کرسی تک اسٹیٹ نہیں بنانا چاہتے۔  
(تقاریر - جلد دوم - ص ۳۸۶)

انہوں نے تشکیل پاکستان کے بعد بھی اس حقیقت کو علی الاعلان واضح کیا تھا کہ پاکستان میں تقیاً کرسی نہیں ہوگی۔ انہوں نے فروری ۱۹۷۸ء میں اہل امریکہ کے نام اپنے براد کاسٹ میں کہا تھا کہ پاکستان کی مجلس قانون ساز نے ابھی پاکستان کا دستور مرتب کرنا ہے۔ میں نہیں جانتا کہ آل کی آخری شکل کیا ہوگی... کچھ بھی ہو، یہ مسئلہ بات ہے کہ پاکستان میں کسی صورت میں بھی تقیاً کرسی رائج نہیں ہوگی جس میں حکومت مذہبی پیشواؤں کے ہاتھ میں رہے دی جاتی ہے کہ وہ (بزعیم خویش) خدائی مشن کو پورا کریں۔

(تقاریر یہ حیثیت گورنر جنرل - ص ۶۵)

چونکہ ہمیں ہندو (پورے طور پر) تقیاً کرسی سے واسطہ نہیں پڑا اس لئے اسے نہ سمجھ سکتے ہیں کہ یہ اندازہ حکومت کس قسم کا ہوتا ہے، نہ ہی اس کا (کما حقہ) احساس کر سکتے ہیں کہ یہ کس قدر انسانیت سوز ہوتا ہے۔ اس میں فیصلے مذہبی پیشواؤں کے ہوتے ہیں لیکن ان کا نفاذ حکومت کی طرف سے ہوتا ہے۔

## تقیاً کرسی کیا ہوتی ہے

(مثلاً) اگر انہوں نے کہہ دیا کہ کل بید نہیں ہوگی تو حکومت کا محکمہ فلکیات لاکھ اس کی تردید کرے، حکومت انہی کے فیصلے کو نافذ کرنے پر مجبور ہوگی۔ دوسری طرف حکومت بھی ان سے اپنے بڑے بڑے کام لیتی ہے۔ (مثلاً) اس نے کوئی ایسا قدم اٹھانا ہو جس کے متعلق عوام کی مخالفت کا ڈر ہو، تو وہ مذہبی پیشوائیت سے اس کے مطابق شریعت ہونے کا فتویٰ حاصل کر لیتی ہے۔ اس کے بعد کسی کی جرأت نہیں ہو سکتی کہ اس کی مخالفت کرے۔ حتیٰ کہ اگر حکومت کو اپنے کسی مخالف کو راستے سے ہٹانا ہو تو مذہبی پیشوائیت اس کے مرتد ہونے کا فتویٰ صادر کر دیتی ہے۔ اس کے بعد حکومت نہایت اطمینان سے اس کا سر اڑا سکتی ہے۔ کوئی اس کے خلاف لب کشائی تک نہیں کر سکتا کیونکہ اس کی مخالفت سے اس کے خود اپنے مرتد قرار دئے جانے کا خطرہ ہوتا ہے۔ یہ ہوتی ہے، مختصر الفاظ میں تقیاً کرسی — یعنی مذہبی پیشوائیت کی حکومت — نوع انسان کی تاریخ میں، ان ادوار سے بدتر کوئی دور نہیں ملے گا جن میں کسی بد نصیب ملک میں تقیاً کرسیک، نظام حکومت نافذ رہا ہو۔ یہ تقیاً کرسی پیشوائیت کے تصور کا وہ اسلام جسے ختم کرنے کے لئے حصول پاکستان کے نئے جدوجہد کی جا رہی تھی اور جس کی سخت مخالفت وہاں کے علماء کی طرف سے ہوئی تھی۔

اقبال اور قائد اعظم کے تصور کے اسلام کا یہ منصفیانہ پہلو تھا۔ جہاں تک اس کے مثبت پہلو کا تعلق ہے

قائدِ عظیمؒ نے اسے اس طرح متعین اور واضح کیا جس کی مثال نہیں ملتی۔ ان کے متعلق عام تاثر یہ دیا جاتا ہے کہ قائدِ عظیمؒ (بقول ان معترضین کے) "سوٹڈ۔ بوٹڈ۔ انگلینڈ پیٹرنڈ۔ صاحبِ بہادر تھا۔۔۔" اسے اسلام اور اس کے حقائق سے کیا واسطہ؟ اس مقام پر نہیں، اپنا نام درمیان لانے کے لئے معذرت خواہ ہوں۔ قائدِ عظیمؒ کے متعلق جو کچھ عرض کرنا رہتا ہوں وہ میری سٹینڈ نہیں، دید ہے۔ مجھے ان سے قریب دس سال تک ملاقات کا شرف حاصل رہا ہے۔ میرے اور ان کے درمیان وجہ اشتراک، قرآنِ کریم تھا۔ میں اپنے ذاتی تجربہ کی بنا پر شہادت دے سکتا ہوں کہ قرآنی حقائق اور دین کے اصول و اقدار، ان کے قلب کی گہرائیوں میں آتم سے ہونے لگے، اور چونکہ وہ۔ بے حد ذہین اور ذکی قانون دان تھے اس لئے انہیں فکری طور پر بھی اس کا خاص شعور و ادراک حاصل تھا کہ اسلامی مملکت کی بنیادی خصوصیات کیا ہوتی ہیں۔ اس سلسلہ میں، میں ان کے متعدد ارشادات پیش کر سکتا ہوں، لیکن ان کا ایک تجزیہ اس قدر جامع اور منفرد ہے کہ اس کے بعد میں سمجھتا ہوں کچھ اور کہنے کی ضرورت باقی نہیں رہتی۔ اور یہ تجربہ وہ ہے جو انہوں نے ۱۹۴۱ء میں حیدرآباد (دکن) کی عثمانیہ یونیورسٹی کے طلباء کے ایک سوال کے جواب میں برجستہ ارشاد فرمایا تھا۔ ظن ہے پوچھنا یہ

### اسلامی مملکت کا تصور

تھا کہ جسے آپ اسلامی مملکت کہتے ہیں، اور جس کے حصول کے لئے آپ مصروفِ جدوجہد ہیں، اس کی امتیازی خصوصیت کیا ہے۔ یعنی اسلامی مملکت، دیگر انواعِ مملکت سے کس طرح منفرد اور مختص ہے۔ اس کے جواب میں انہوں نے کہا تھا کہ

اسلامی مملکت کے تصور کا یہ امتیاز ہمیشہ پیش نظر رہنا چاہیے کہ اس میں اطاعت اور وفا کیشی کا مرجع خدا کی ذات ہے۔ جس کی تعمیل کا واحد ذریعہ، قرآن مجید کے احکام اور اصول ہیں۔ اسلام میں اصلاً نہ کسی بادشاہ کی اطاعت ہے، نہ کسی پارلیمنٹ کی۔ نہ کسی اور شخص یا ادارہ کی۔ قرآنِ کریم کے احکام ہی سیاست یا معاشرت میں ہماری آزادی اور پابندی کے حدود متعین کرتے ہیں۔ اسلامی حکومت، دوسرے الفاظ میں، فتنہ آئی اصول و احکام کی حکمرانی ہے۔ اور حکمرانی کے لئے آپ کو علاقہ اور مملکت کی ضرورت ہے۔

اس تجربہ کی جامعیت کے متعلق کہنے کو تو کیا کچھ نہیں کہا جاسکتا لیکن میں صرف دو باتیں عرض کرنا چاہتا ہوں۔ پہلی بات تو یہ ہے کہ ہمارے ہاں کے متقدمین اور آج تک کے متاخرین نے اسلامی مملکت کے متعلق جو کچھ لکھا ہے اس میں کسی جگہ کوئی تحریر بھی ایسی نہیں ملے گی جس میں اسلامی مملکت کا امتیازی اور منفرد تصور اس اختصار اور جامعیت کے ساتھ پیش کیا گیا ہو۔ یہ تھا (بقول معترضین) "اسلام سے بے بہرہ، سوٹڈ بوٹڈ۔ صاحبِ بہادر۔ محمد علی جناح! اقبالؒ نے جو کچھ اپنے متعلق کہا تھا وہ ہی کچھ قائدِ عظیمؒ کے متعلق کہا جاسکتا ہے۔" کہ گریچ ستر شتر اشتر، قلندری دانہ۔

دوسری بات یہ کہ اس بنیادیں سال کے عرصہ میں، پاکستان میں (اور بیرونِ پاکستان) قائدِ عظیمؒ

کے متعلق سینکڑوں کتابیں لکھی گئیں۔ ہزاروں آرٹیکل شائع ہوئے۔ لاتعداد کانفرنسیں، سمینار مذاکرے منعقد ہوئے۔ ان کی سالگرہیں اشد برسیاں منائی گئیں۔ کیا آپ نے ان میں کسی جگہ قائد اعظمؒ کے انٹرویو کے اس اقتباس کو لکھا یا کسی مقرر کی زبان سے سنا ہے؟ آپ سوچئے کہ یہ ٹبری گہری سوچ کا مقام ہے۔ ایسا سہواً نہیں ہوا، دانستہ کیا گیا ہے۔ یہ دلخراش حقیقت ایک گہری سازش کی غمازی کرتی ہے۔ وہ سازش جس کا ذکر ابھی آپ کے سامنے آئے گا۔

(۱۰)

پاکستان وجود میں آگیا اور بظاہر ایسا دکھائی دیا کہ اسلام کے اس تصور کو فتح حاصل ہو گئی ہے جسے اقبالؒ اور قائد اعظمؒ نے مطالبہ پاکستان کی بنیاد کے طور پر پیش کیا تھا۔ لیکن درحقیقت ایسا نہیں تھا۔ تقسیم ہند سے پہلے ایک خط زمین حاصل ہوا تھا جس میں ایسی مملکت قائم کرنا مقصود تھا جس میں اقبالؒ اور قائد اعظمؒ کے تصور کے اسلام (یعنی صدر اول کے قرآنی اسلام) کو عملاً نافذ کیا جاسکتا۔ اس اسلام کو فتح اس وقت نصیب ہونی تھی جب وہ یہاں عملاً نافذ ہو جاتا جس مذہبی پیشوائیت کے تصور اسلام کو نظر بظاہر شکست ہوئی تھی اسے اس کا علم تھا کہ شکست و فتح کا آخری فیصلہ ہونا ہونڈ باقی ہے۔ اقبالؒ تشکیل پاکستان سے پہلے ہی ہم سے رخصت ہو چکا تھا۔ قائد اعظمؒ محض زندگی کے سانس پورے کرنے کے لئے ہم میں رہے۔ ان شکست خوردہ بردار ماؤں نے دیکھا کہ میدان خالی ہے تو وہ یلغار کر کے یہاں آگئے اور آتے ہی یہ نعرہ بلند کیا کہ

پاکستان، اسلام کے نام پر حاصل کیا گیا ہے اس لئے  
یہاں اسلام ناقد ہو گا۔

یہاں کوئی نہیں تھا جو ان سے پوچھتا کہ آپ یہاں کونسا اسلام نافذ کرنا چاہتے ہیں۔ لیکن یہ ظاہر ہے کہ اسلام سے بہرہ ورانہ ان کی مراد وہی اسلام تھا جسے مٹانے کے لئے مملکت پاکستان وجود میں آئی تھی۔ اس یلغار کی روک تھام، اقبالؒ اور جناحؒ کے قدوقامت کا کوئی لیڈر ہی کر سکتا تھا۔ ایسا لیڈر یہاں کوئی نہیں تھا۔ جو لیڈر، اقبالؒ اور جناحؒ کی جانشینی کے مدعی تھے، ان میں اکثریت ان کی تھی جو ان ہر دو اسلاموں کے فرق کو جانتے نہیں تھے۔ جو دو چار اسے جانتے تھے انہوں نے دھیمے دھیمے سرور میں اس کے خلاف آواز اٹھائی تو ان کے خلاف اس قدر شدید پراپیگنڈہ کیا گیا کہ نہ انہوں نے اس باب میں دو بارہ لب کشائی کی، نہ اوروں نے اس کی جرأت۔ یہ حضرات قدم اقل ہیں مٹیا کر سبی کا مطالبہ نہیں کر سکتے تھے۔ یہ ایک سوچی سمجھی سکیم کے تحت رفتہ رفتہ اس تک پہنچے۔ انہوں نے سب سے پہلے یہ مطالبہ پیش کیا کہ مملکت کے قوانین کتاب و سنت کے مطابق ہونے چاہئیں۔ حالانکہ اس مطالبہ کے پیش کرنے والے اس حقیقت سے اچھی طرح باخبر تھے کہ ہر فرقہ کی سنت الگ الگ ہے اس لئے سنت کی بنا پر کوئی ایسا ضابطہ و قوانین مرتب نہیں ہو سکتا جسے تمام فرقے متفقہ طور پر اسلامی تسلیم

## مذہبی پیشوائیت کی یلغار

کر لیں۔ اس کے باوجود یہ لوگ اپنے اس ناقابل عمل مطالبہ پر زور دیتے جاتے تھے کہ مملکت کا ضابطہ و قوانین کتاب و سنت کے مطابق ہونا چاہیے۔ اس مطالبہ کے بہ نسل پیش کئے جانے سے متعلقہ یہ تھا کہ عوام میں مشہور کیا جائے کہ اگر باب اقتدار یہاں اسلام نافذ نہیں کرنا چاہتا۔

## صدر ایوب مرحوم

نے ایک دفعہ غلطی سے یہ کہہ دیا کہ

ایوب لین میں رہنماؤں کی طرف سے جو اعتراضات موجودہ حکومت پر کئے جا رہے ہیں ان میں ایک اعتراض یہ بھی ہے کہ ملک میں اسلامی قوانین کو نافذ نہیں کیا جا رہا۔ یہ ایک بھڑبھاتی پیچیدہ اور نازک مسئلہ ہے۔ اگر مسلمانوں میں موجودہ فرقے موجود نہ ہوتے، جس طرح خدا اور رسول کی منشا تھی، تو یہ معاملہ آسان ہو جاتا۔ میں نے علماء سے ہمیشہ یہ کہا ہے کہ وہ اپنی صفوں میں اتحاد پیدا کر کے اسلامی قانون تیار کریں، اور اس کی منظوری و کلاؤ اور رجحان حاصل کریں، کہ یہ لوگ قانون کے ماہر سمجھے جاتے ہیں۔ اسے اسمبلیوں میں پیش کر کے ان کی منظوری بھی حاصل کریں۔ اگر میں صدر ہوتا تو آنکھیں بند کر کے اس قانون پر دستخط کر دوں گا۔ میرا دل چاہتا ہے کہ ملک میں اسلامی قانون رائج ہو۔ میرے لئے اس سے زیادہ خوشی کی اور کوئی بات نہیں۔ (نوائے وقت - ۳۱ دسمبر ۱۹۶۸ء)

اگر یہ حضرات اپنے مطالبہ میں ذرا بھی دیا نثار ہوتے تو انہیں صدر مملکت کی اس پیش کش پر فوراً لبیک کہنا چاہیے تھا۔ لیکن اس سے ان کی سازش کا بھٹا اچھوٹ جاتا۔ لہذا، اس کے جواب میں انہوں نے کہا کہ یہ شخص بد نیت ہے اور علماء کے اختلاف کو خواہ مخواہ سپر بنا رہے۔ (نوائے وقت، ۲۰ جنوری ۱۹۶۹ء)۔ بیس برس تک ان لوگوں نے یہ پروپیگنڈہ جاری رکھا اور اس کے بعد ایک اور قدم آگے بڑھایا۔ اس مطالبہ کے پیش کرنے والوں میں سید ابوالاعلیٰ مودودی (مرحوم) سرفہرست تھے۔ انہوں نے اعلان کیا کہ

کتاب و سنت کی کوئی ایسی تعبیر ممکن نہیں جو بیک لائن کے معاملہ میں حنفیوں، شیعوں

اور اہل حدیث کے درمیان متفق علیہ ہو۔ (ایشیا - ۲۳ اگست ۱۹۷۷ء)

آپ یہ معلوم کر کے حیران ہوں گے کہ ان اکتیس علماء میں سے جنہوں نے بیس سال پہلے کتاب و سنت کے مطابق قوانین مرتب کرنے کا مطالبہ پیش کیا تھا کسی ایک نے نہ تو مودودی صاحب کے اس اعلان کی تردید کی اور نہ ہی ان سے یہ تک

## ناممکن العمل

پوچھا کہ جب یہ مطالبہ ناممکن العمل تھا تو اسے پیش کیوں کیا گیا تھا؟ اس سے واضح ہے کہ ان سب کو معلوم تھا کہ یہ مطالبہ ناممکن العمل ہے۔ اور حکومت کے خلاف نفرت پھیلانے کا حربہ۔ اس کے بعد جب مرحوم سے پوچھا گیا کہ جب کتاب و سنت کی رو سے کوئی متفق علیہ ضابطہ قوانین مرتب نہیں ہو سکتا، تو پھر قانون سازی کی صورت کیا ہوگی۔ فرمایا کہ ملک میں فقہ حنفی نافذ کر دی جائے۔

حالانکہ وہ خود فقہ کے سخت مخالف تھے۔ اس کے متعلق ان کے نظریات یہ تھے:-

(۱) مجتہد خواہ کتنا ہی باکمال کیوں نہ ہو، زمان و مکان کے تعینات سے بالکل آزاد نہیں ہو سکتا۔ نہ اس کی نظر تمام ازمنا و احوال پر وسیع ہو سکتی ہے۔ لہذا اس کے اجتہادات کا تمام زمانوں میں اور تمام حالات کے مطابق ہونا غیر ممکن ہے۔

(تفہیمات - حصہ دوم - پانچواں ایڈیشن - ص ۲۲۶)

(۲) بزرگانِ سلف کے اجتہادات نہ تو اہل قانون قرار دیئے جاسکتے ہیں اور نہ سب سے

سب دریا بڑ کر دینے کے لائق ہیں۔ صیغ اور معتدل مسلک یہی ہے کہ ان میں رد و بدل کیا جاسکتا ہے۔

## مودودی اور فقہ حنفی

(رسائل و مسائل - جلد دوم - ایڈیشن ستمبر ۱۹۶۹ء - ص ۲۸۲)

(۳) یہ سلف کون سے انبیاء تھے جن پر ایمان لانے کی مسلمانوں کو تکلیف دی گئی ہے۔

(تفہیمات - حصہ دوم - ص ۱۱۳)

(۴) بنیادی نقص اس صیغ شدہ مذہبیت میں یہ ہے کہ اس میں اسلامی شریعت کو ایک منجمد شاستر بنا کر رکھ دیا گیا ہے۔ (ترجمان القرآن - محرم ۱۳۶۸ھ)

(۵) میں نہ مسلک اہل حدیث کو اس کی تمام تفصیلات کے ساتھ صحیح سمجھتا ہوں اور نہ حنفیت یا شافعییت ہی کا پابند ہوں۔

(رسائل و مسائل - حصہ اول - ستمبر ۱۹۵۱ء ایڈیشن - ص ۲۳۵)

(۶) میرے نزدیک صاحبِ علم آدمی کے لئے تقلید نا جائز اور گناہ۔ بلکہ اس سے بھی کچھ شدیدتر چیز ہے۔ (ایضاً - ص ۲۳۴)

(۷) انسان خواہ سراسر اپنی رائے سے اجتہاد کرے یا کسی الہامی کتاب سے اکتساب کر کے اجتہاد کرے، دونوں صورتوں میں اس کا اجتہاد دنیا کے لئے دائمی قانون اور اہل قاعدہ نہیں بن سکتا۔ کیونکہ انسانی تعقل اور علم ہمیشہ زمانہ کی قیود سے مقید ہوتا ہے۔

(تفہیمات - پانچواں ایڈیشن - ص ۱۲۰)

یہ تھی وہ فقہ جسے مملکتِ پاکستان کا ضابطہ قوانین بنانے کی تجویز مودودی مرحوم نے کی تھی۔ بات واضح ہے جس طرح وہ یہ جانتے ہوئے کہ کتابِ سنت کی رو سے کوئی متفق علیہ ضابطہ قوانین مرتب نہیں ہو سکتا، کتابِ سنت کو ضابطہ قوانین بنانے پر بیس سال زور دیتے رہے، اسی طرح انہوں نے یہ جانتے ہوئے کہ فقہ ایک منجمد شاستر ہے، اسے بطور ضابطہ قوانین بنانے کی تجویز کر دی۔ اس فقہ کے عملاً نافذ ہونے پر ملک کی جو حالت ہوتی تھی، وہ تو ایک طرف رہی، جو فرقے فقہ کو اسلامی شریعت تسلیم نہیں کرتے تھے انہوں نے اسی زمانے میں اس کی مخالفت شروع کر دی جس سے ملک میں تشدد و انتشار پھیل گیا۔ اس پر مودودی مرحوم سے پوچھا گیا کہ اس مسلسل اضطراب اور انتشار کا بالآخر حل کیا ہے، تو انہوں نے فرمایا کہ

**تھیو کریسی** میں واضح طور پر کہہ دینا چاہتا ہوں کہ اسلامی قانون کا نفاذ اگر ہو سکتا ہے تو صرف اس طرح ہو سکتا ہے کہ جن لوگوں کے ہاتھ میں اقتدار ہے ان کو اقتدار سے ہٹایا جائے، اور ملک کا اقتدار ان لوگوں کے ہاتھ میں منتقل ہو، جو اسلام کو جانتے بھی ہیں۔ دل سے ماننے بھی ہیں اور اس کے احکام کو نافذ کرنے کا ارادہ بھی رکھتے ہیں۔ ایسے لوگ موجود ہیں اور جس روز اقتدار ان کے ہاتھ میں آئے گا اس کے دوسرے روز اسلامی احکام نافذ ہو جائیں گے۔

(ایشیا - ۹ مئی ۱۹۷۷ء)

یہ تھیو کریسی کے عمل قیام کی تجویز تھی۔ اس وقت بھٹو حکومت کا آخری دور تھا۔ وہ سب نام رہتا تو معلوم اس کے بعد کیا (DEVELOPMENT) ہوتی لیکن ۱۹۷۷ء کی عسکری حکومت سے اس دور کا خاتمہ کر دیا۔ جنرل ضیاء نے برسر اقتدار آتے ہی یہ اعلان کر دیا کہ ان کا مقصد ملک کا اسلامی نظام اور اسلامی قوانین کا نفاذ ہے۔ ظاہر ہے کہ ان کے پیش نظر علماء و حضرات والا اسلام ہی ہو سکتا تھا۔ ہم کسی کی نیت پر شبہ نہیں کرنا چاہتے۔ ہو سکتا ہے کہ جنرل موصوف نیک نیتی سے اسی اسلام کو حقیقی اسلام سمجھتے ہوں۔ لیکن اگر وہ نیک نیتی سے ایسا سمجھتے ہیں تو ادرا (اگر بضر محال)۔ وہ اسے مذہبی پیشوائیت کی مخالفت کی روک تھام کا ذریعہ سمجھتے ہیں تو نتیجہ بہر صورت یکساں ہے۔ کسی کو سنبھانا نیک نیتی سے کھلا بیٹے یا بد نیتی سے اسے مارنے کے لئے، دونوں صورتوں میں نتیجہ اس کی ہلاکت ہوگا۔ اتنا تو بہر حال واضح ہے کہ جنرل موصوف خود بھی اسے ناممکن العمل تسلیم کرتے ہیں۔ اس اسلام کی پہلی قسط، حدود و سزاؤں سے متعلق قانون) کا نفاذ تھی۔ ان کے متعلق وہ متعدد بار اعلان کر چکے ہیں کہ ان پر عمل درآمد ناممکنات میں سے ہے۔ وجہ اس کی ظاہر ہے۔ یہ قوانین، ہزار سال پہلے کے دور ملکیت کے وضع کردہ ہیں۔ یہ نہ قرآن کے مطابق ہیں۔ نہ دور حاضر کے تقاضوں کے مطابق۔ انہیں ناقابل تغیر و تبدیل سمجھنا بنیادی غلطی ہے۔

اسلام کا یہ تصور کس طرح حقیقی اسلام کے خلاف ہے، ہم سر دست اس بحث میں نہیں الجھنا چاہتے، لیکن کم از کم اتنا تو واضح ہے کہ اسلام کا جو تصور اقبالؒ اور قائدِ عظیمؒ نے پیش کیا تھا اور جسے نافذ کرنے کے لئے انہوں نے مملکتِ پاکستان کو حاصل کیا تھا، جو اسلام، یہاں نافذ کیا جا رہا ہے، یہ وہ اسلام تو نہیں۔ یہ حقیقت بڑی تعجب انگیز ہے کہ یہ حضرات اٹھتے بیٹھتے یہ کہتے رہتے ہیں کہ ہمیں اقبالؒ کے افکار سے راہ نمائی حاصل کرنی چاہیے اور قائدِ عظیمؒ کے نقش قدم پر چلنا چاہیے اور نافذ اس اسلام کو کر رہے ہیں جسے ختم کرنے کے لئے اقبالؒ اور قائدِ عظیمؒ نے مملکتِ پاکستان کی تشکیل کی تھی!

(۰)

**فقہی اسلام کی چند مثالیں** جس قسم کا اسلام یہاں نافذ کیا جا رہا ہے اس سے معاشرہ کا نقشہ کس قسم کا ہوگا، اس کی تفصیل تو طولِ طویل ہیں جن کی یہاں گنجائش نہیں۔ ہم صرف دو چار نقاط پیش کرنے پر اکتفا کرتے ہیں۔ ان کے لئے حوالے مودودی مرحوم کے دیئے جائیں گے کیونکہ یہاں کی "شریعت" انہی کے نظریات کے گرد گردش کر رہی ہے۔

سب سے پہلے تو یہ کہ اس میں جھوٹ بولنا شرعاً عام ہو جائے گا۔ عام ہی نہیں بلکہ واجب۔  
موردی مرحوم کا ارشاد ہے:-

راست بازی اور صداقت شکاری اسلام کے اہم ترین اصولوں میں سے ہے اور

**جھوٹ** اس کی نگاہ میں ایک بدترین برائی ہے۔ لیکن عمل زندگی کی  
بعض ضرورتیں ایسی ہیں جن کی خاطر جھوٹ کی نہ صرف اجازت ہے  
بلکہ بعض حالات میں اس کے وجوب (واجب ہونے) تک کا فتویٰ دیا گیا ہے۔  
(ترجمان القرآن - مئی ۱۹۵۸ء - ص ۵۴)

علماء حضرات میں سے اس کی تردید یا مخالفت کسی نے نہیں کی۔

(۲) غصہ حاضر میں جنسیات نے خاص اہمیت حاصل کر لی ہے۔ اس باب میں ان کے ارشادات

ملاحظہ فرمائیے:-

(۱) نابالغ لڑکیوں سے نہ صرف نکاح جائز ہے بلکہ ان کے ساتھ خلوت کرنا بھی جائز ہے۔

(تفسیر تفہیم القرآن - جلد پنجم - ص ۵۷۷ - نیز ترجمان القرآن - اکتوبر ۱۹۶۹ء)

نابالغ لڑکیوں سے خلوت (یعنی جنسی اختلاط!!)

**جنسیات**

(۳) ان سے دریافت کیا گیا کہ جنت کی حویلیں کون ہوں گی۔ جواب دیا:-

کفار کی لڑکیاں جو کہ سنی ہیں وفات پاگئی ہوں گی، انہیں جنت میں حویلیں بنا دیا جائے

گا۔ (ایشیا - ۱۴ جون ۱۹۶۹ء)۔ اہل جنت کی بیویاں ان کے ساتھ قصروں (محللات) میں رہیں گی اور ان کی سیرگاہوں میں جگہ جگہ خیمے لگے ہوں گے جن میں حویلیں ان کے

لئے لطف و لذت کا سامان فراہم کریں گی۔ (تفسیر القرآن - جلد پنجم - ص ۲۷۷)

کفار کی کم سن لڑکیاں مومنین کے نسرہ ہیں!

(۴) مشق زنی کے متعلق انہوں نے فرمایا:-

صحیح مساکہ تو یہی ہے کہ یہ فعل حرام ہے۔ البتہ عقل یہ حکم لگاتی ہے کہ اس کی حرمت اتنا

اور عمل قوم لوط اور وطنی بہائم کی یہ نسبت کم تر ہے۔ اس لئے اگر کسی شخص کو ان گناہوں

میں سے کسی ایک میں مبتلا ہو جانے کا خطرہ ہو اور اس سے بچنے کے لئے وہ اپنے

جوش طبع کی تسکین اس ذریعہ سے کر لے تو اس کے حق میں یہ کہا جاسکتا ہے کہ شاید

اللہ تعالیٰ اسے سزا نہ دے۔ (رسائل و مسائل - جلد دوم - ص ۲۰۲)

خدا ایسے حالات میں ضبط نفس کا حکم دیتا ہے۔

(۵) متعلقہ ارشاد ہے:-

فرض کیجئے کہ ایک جہاز سمندر میں ٹوٹ جاتا ہے اور ایک مرد اور عورت کسی تختے پر بیٹھ ہوئے کسی

ایسے نسیان جزیرہ میں پہنچ جاتے ہیں جہاں کوئی آبادی موجود نہ ہو۔ وہ ایک ساتھ رہیں

موجود ہیں۔ اور شرعی شرائط کے مطابق ان کے درمیان نکاح بھی ممکن نہیں۔ ایسی حالت میں ان کے لئے اس کے سوا چارہ نہیں کہ باہمی خود ہی ایجاب و قبول کر کے اس وقت تک کے لئے عارضی نکاح کر لیں جب تک وہ آبادی میں نہ پہنچ جائیں یا آبادی ان تک نہ پہنچ جائے۔ کم و بیش ایسی ہی اضطراری صورتیں اور کبھی ہو سکتی ہیں۔ مندرجہ اسی طرح کی اضطراری حالت کے لئے ہے۔

(ترجمان القرآن - اگست ۱۹۵۵ء)

اسی قسم کے نظریات پر مبنی قوانین مرتب ہو جائیں گے۔

## ۶۔ لونڈیاں

لونڈیوں کے متعلق ہماری فقہ کی کتابوں میں بڑی تفصیل سے احکام آئے ہیں۔ مودودی مرحوم نے بھی اس سلسلہ میں خاصی طویل بحث کی ہے۔ جاہلیت عرب میں جنگ میں گرفتار شدہ مردوں کو غلام اور ان کی عورتوں کو لونڈیاں بنایا کرتے تھے۔ قرآن کریم نے ان غلاموں اور لونڈیوں کو جزو دل قرآن کے زمانے میں عربی معاشرہ میں موجود تھے، آہستہ آہستہ معاشرہ کا جزو بنائینے کے احکامات صادر فرمائے اور آئندہ کے لئے یہ دروازہ یہ کب بند کر دیا کہ ان قیدیوں کو یا قیدیہ سے کر دیا کر دینا ہوگا اور یا احسن رکھ کر (یعنی) لیکن ہمارے دور ملکیت نے اس بند دروازے کو چھٹ گھول دیا۔ اور غلام اور لونڈیاں ان کے باں نام ہوئیں۔ فقہ نے یہ اجازت عام کر دی۔ دینا غلامی کی سنت کو ختم کر رہی ہے لیکن ہمارے ارباب شریعت اپنے عین مطابق اسلام قرار دے رہے ہیں۔ مودودی مرحوم نے اپنی کتاب تفسیلات (جلد دوم) اور اپنی تفسیر و تفہیم القرآن میں بڑی وضاحت سے ان احکام کو درج فرمایا ہے۔ وہ لکھتے ہیں

حکومت کو اختیار ہے کہ (جنگ میں گرفتار شدہ عورتوں کو) چاہے دیا کر دے چاہے ان سے قیدیہ لے۔

چاہے ان کا تبادلہ ان مسلمان قیدیوں سے کر لے جو دشمن کے ہاتھوں میں ہوں۔ اور چاہے تو انہیں

سپاہیوں میں تفسیح کر دے اور سپاہی انہیں اپنے استعمان میں لائیں۔ (تفہیم القرآن - جلد اول - ص ۴۲)

وہ تفسیلات (جلد دوم) میں لکھتے ہیں۔

ان عورتوں کے لئے اس سے بہتر حل اور کیا ہو سکتا ہے کہ جو عورت حکومت کی نذر سے جس شخص کی ملکیت

ہیں دے دی جائے اس کے ساتھ اس شخص کو جنسی تعلقات قائم کرنے کا قانونی حق دیدیا جائے۔ (ص ۴۲)

اس جنسی تشع کے لئے نکاح کی ہی ضرورت نہیں۔ (ص ۴۲)۔ اور تعدد کی بھی کوئی قید نہیں (ص ۴۲) انہیں فرست بھی کیا جا سکتا ہے۔ (ص ۴۲)

یہ ہے وہ اسلام جو ہمارے عہد حکومت میں وضع ہوا تھا اور جس کے ایفاء کی اب کوشش کی جا رہی ہے۔ اور یہ ہے

اس اسلام میں عورت کی حیثیت۔ لونڈیاں عورتیں ہی ہوتی ہیں۔

## معاشیات

ہمارا دور عہد اقتصادیات (AGE OF ECONOMICS) کہلاتا ہے جس میں سرفہرست اہمیت معاشی نظام کو حاصل ہے۔ ہمارے دور ملکیت کا اسلام سرمایہ داری کا نظام تھا اور نقد کے احکام اسی نظام کی تشبیحات پر مبنی ہیں۔ دنیا اب اس نظام کے ہاتھوں ٹنگ آچکی ہے لیکن مغرب کی سرمایہ دارانہ ملکیتیں اسے کسی زبانی طرت پر قرار رکھنے کے لئے کوشاں ہیں۔ اس کے لئے انہیں مسلمانوں کی ممکنوں کی تائید کی ضرورت ہے اور اس کا آسان طریقہ یہ ہے کہ ہمارے عہد ملکیت کے اسلام کو حقیقی اسلام قرار دے کر اسے پھر زندہ کر دیا جائے۔ اس اسلام میں اقتصادی نظام کس قسم کا تھا اور کس قسم کا ہوگا اس کی بحث مودودی مرحوم نے اپنی کتاب "مسئلہ ملکیت زمین" میں کی ہے۔ اس کے دو ایک اقتباسات ملاحظہ فرمائیے۔ فرماتے ہیں۔

اسلام نے کسی نوع کی ملکیت پر بھی مقتدر اور ملکیت کے لحاظ سے کوئی حد نہیں لگائی۔ جائز ذرائع سے جائز چیزوں کی ملکیت حسب کہ اس سے تعلق رکھنے والے شرعی حقوق و واجبات ادا کئے جاتے رہیں، بلا حد و نہایت رکھی جاسکتی ہیں۔ روپیہ، پیسہ، جانور، استعمانی ہتھیار، مکانات، سواروں کی فرس کھی چوہے کے معاملہ میں بھی قانوناً ملکیت کی مقدار پر کوئی حد نہیں۔ پھر آخرتاً زرعی جائیداد میں وہ کوئی خصوصیت ہے جس کی بنا پر صرف اس کے معاملہ میں شریعت کا میلان یہ ہو کہ اس کے حقوق ملکیت کو مقتدر کے لحاظ سے محدود کر دیا جائے۔ یا انتفاع کے مواقع سلب کر کے ایک حد خاص سے زائد ملکیت کو آدمی کے لئے بے کار کر دیا جائے (مسئلہ ملکیت زمین، پہلا ایڈیشن، ۱۹۵۰ء، ص ۵۳-۵۴)

آگے چل کر اس کی وضاحت ان الفاظ میں کی گئی ہے۔

آخری چیز جو مسلمان مصلحین کی نگاہ میں رہنی ضروری ہے یہ ہے کہ اسلام کے حدود میں رہتے ہوئے ہم کسی نوع کی جائز ملکیتوں پر نہ تو تعداد یا مقدار کے لحاظ سے کوئی پابندی عائد کر سکتے ہیں اور نہ ایسی مافی قیود لگا سکتے ہیں جو شریعت کے دینے ہوئے جائز حقوق کو عملاً سلب کر دینے والی ہوں۔ اسلام میں چیز کا آدمی کو پابند کرنا ہے وہ یہ ہے کہ اس کے پاس جو کچھ مال آئے جائز راستے سے آئے۔ جائز طریقے پر استعمال ہو۔ جائز راستوں میں جائے۔ اور نہ اور بندوں کے جو حقوق اس پر عائد کئے گئے ہیں، وہ اس سے ادا کر دینے چاہئیں اس کے بعد جس طرح وہ ہم سے یہ نہیں کہتا کہ تم زیادہ سے زیادہ اتنا روپیہ اتنے مکان، اتنا تجارتی کاروبار، اتنا صنعتی کاروبار، اتنے مویشی، اتنی موٹریں، اتنی کشتیاں اور اتنی فلاں چیز اور اتنی فلاں چیز رکھ سکتے ہو، اسی طرح وہ ہم سے یہ بھی نہیں کہتا کہ تم زیادہ سے زیادہ اتنے ایکڑ زمین کے مالک ہو سکتے ہو۔ پھر جس طرح وہ ہم سے یہ نہیں کہتا کہ تم صرف اسی تجارت یا صنعت یا دوسرے کاروبار کے مالک ہو سکتے ہو جسے تم براہ راست خود کرو اور جس طرح اس نے دنیا کے کسی دوسرے معاملہ میں ہم پر یہ قید نہیں لگائی ہے کہ تم کسی ایسے کام پر حقوق ملکیت نہیں رکھ سکتے ہو جس کو تم اجرت پر یا شرکت کے طریقے پر دوسروں کے ذریعے سے کر رہے ہو، اسی طرح وہ یہ بھی نہیں کہتا کہ زمین کا مالک بھی وہی ہو سکتا ہے جو اس میں خود کاشت کرے اور یہ کہ اجرت یا شرکت پر

کاشت کرانے والوں کو سر سے زمین پر حقوق ملکیت حاصل ہی نہیں ہیں۔ اس قسم کی قانون سازیاں خود مختار لوگ تو کر سکتے ہیں۔ مگر جو خدا اور رسول کے مطلق فرمان ہیں، وہ ایسی باتیں سوچ بھی نہیں سکتے۔ (ایضاً ص ۴۲-۴۳)

یہ نظام سرمایہ داری کی ایسی شدید شکل ہے جسے اب سرمایہ دار ملکیتیں بھی آہستہ آہستہ ترک کر رہی ہیں۔ اس کی ابتدا ابھی سے ہمارے ہاں ہو گئی ہے۔ سید و نہایت دولت جمع کرنا عین مطابق شریعت۔ مراد عت (بٹائی یا گریہ پر زمین کاشت کرنا) جائز۔ مندرجہ (یعنی سرمایہ پر نفع حاصل کرنا) حلال۔ بینکوں میں روپیہ جمع کرنا کرنا جائز۔ یعنی حکومت کی مقرر کردہ زکوٰۃ ادا کرتے رہو تو سب کچھ جائز۔ یعنی جس معاشی نظام کو قرآن، خدا اور رسول کے خلاف بغاوت قرار دیتا ہے اسے عین مطابق اسلام قرار دے کر نافذ کیا جا رہا ہے۔

(۰)

سوال یہ ہے کہ اس قسم کا اسلام جو قرآن کے بھی خلاف ہے اور علم و عقل کے بھی منافی، وہ ہمارے دور ملکیت میں قائم کس طرح رہ سکتا تھا؟ اسے قائم رکھنے کے لئے ان حضرات کے پاس ایک بڑا مؤثر حربہ ہے۔ اور وہ ہے ارتداد کا فتویٰ۔ یعنی جو شخص اس اسلام کی کسی شق سے بھی انکار کرے، اس کے متعلق فتویٰ صادر کر دیا جائے کہ وہ مرتد ہو گیا ہے۔ اور مرتد کی مراد موت ہے۔ واضح رہے کہ مرتد سے مراد وہی شخص نہیں جو اسلام کو چھوڑ کر کوئی دوسرا مذہب اختیار کر لے۔ **مرتد کی مراد موت** مرتد وہ بھی ہے جو ان حضرات کے عقائد سے اختلاف کرے۔ اس کی مراد بھی موت ہے۔ یہ کوئی نظری مسئلہ نہیں۔ ہماری تاریخ کے صفحات کے صفحات ان بیگناہوں کے خون سے رنگین ہیں جنہیں ارتداد کے فتوؤں کی رو سے موت کے گھاٹ اتار آیا۔ اس کی شہادت بغداد کی گلیاں دیں گی جن کی نابھوں میں یہ خون پانی کی طرح بہتا رہا تھا۔ یہ مسئلہ مذہبی پیشواؤں کے علاوہ، خود حکومت کے لئے بھی بڑا مفید مطلب تھا۔ (جیسا کہ پہلے بھی لکھا جا چکا ہے) جس سیاسی حریف کو راستے سے ہٹانا مقصود ہوتا، اس کے خلاف ارتداد کا فتویٰ لگوا دیا جاتا۔ پھر اس کے قتل کے خلاف کوئی شخص لب کشائی نہ کر سکتا کیونکہ ایسا کرنے والے کو بھی مرتد قرار دے دیا جاتا۔

پاکستان میں بہ مذہبی پیشوائیت نے یہ مطالبہ پیش کیا کہ یہاں اسلامی قوانین نافذ ہونے چاہئیں تو اس کے ساتھ ہی اس مسئلہ کی اہمیت بھی نمایاں کی گئی کہ اسلام میں مرتد کی سزا قتل ہے۔ چنانچہ مودودی مرحوم نے ۱۹۵۱ء میں اپنا وہ کتابچہ شائع کیا جس کا عنوان ہے "مرتد کی سزا" اسلامی قانون میں "حضرات علماء کرام میں سے کسی نے اس کی مخالفت نہ کی کیونکہ (بقول مودودی مرحوم)

یہ تمام فقہائے اسلام کا متفق علیہ فیصلہ ہے اور اس باب میں ماہرین علم شریعت کے درمیان کوئی اختلاف نہیں ہے (پبلسٹ نہ کو ر ص ۲۹)

اس کی مخالفت بھی طلوع اسلام ہی کے مفکرین لکھی تھی۔ چنانچہ اس نے متعدد مقالات میں اس پر تفصیلی بحث کی جسے بعد میں اس کتابچہ میں محفوظ کر دیا گیا جس کا عنوان سے "قتل مرتد اور غلام اور لونڈیاں" ہے۔ اس مقام پر اتنا واضح کر دینا ضروری ہے کہ در ملکیت کے اسلام کے متعلق جو کچھ پہلے لکھا گیا ہے اس میں جو اسے مودودی مرحوم کی کتابوں کے دیکھے گئے ہیں بلکہ یہ مرحوم کے اپنے خیالات نہیں۔ یہ سب اس فقہ اور روایات پر مبنی ہیں جن پر مذہبی پیشوائیت کا اتفاق ہے۔ اسی اسلام کو یہ حضرات یہاں دفعتاً راج کر کے لئے کوشاں ہیں۔

(۰)

میں آخر میں عرض کر دوں کہ جیسا کہ میں نے اکثر کہا ہے، میں قرآن کریم کا ایک ادنیٰ طالب العلم ہوں۔ اس سے زیادہ میرا کوئی دعویٰ نہیں۔ میرا نہ کوئی فرقہ ہے، نہ پارٹی۔ نہ میرے پاس کوئی وسیع ذرائع یا وسائل ہیں۔ بلکہ ملک کے عام ذرائع ابلاغ جن کے روزانے ہر کس و نامکس پر کھلتے ہیں، مجھ پر وہ بھی بند ہیں۔ مجھے اس کا نہ کوئی ٹکڑا ہے نہ شکایت۔ قرآن کریم کی رو سے مجھ پر یہ فریضہ عائد ہوتا ہے کہ جو کچھ میں قرآن سے سمجھوں اسے دوسروں تک بھی پہنچاؤں۔ میں اسی ملت کا ایک فرد ہوں، اس کی جہت سے میرے سینے میں ملت کا درد ہے۔ خطہ پاکستان کے ساتھ میری و نزدیک کی نہیں تو دور کی امیدیں وابستہ ہیں اس لئے اس کا استحکام میرا جزو زندگی ہے۔ ان تمام وجوہات کی بنا پر میں جب کسی خطرہ کا احساس کرتا ہوں تو ملت کو اس سے آگاہ کرنا اپنا فریضہ سمجھتا ہوں۔ بنا بریں میں ملک کے ارباب دانش، ایمان سیاست جتنی کہ ارباب اقتدار کی خدمت میں عرض کرنا چاہتا ہوں کہ تھکا کر دیکھو ایسی ابتدا بڑی معسوم (INNOCENT) سی نظر آیا کرتی ہے لیکن جب یہ عوام پر اپنا تسلط جمالیتی ہے تو پھر اس سے بچنا چھڑانا تو ایک طرف، اس کے سبب کی روک تھام بھی (اور تواد) حکومت کے بھی بس کی بات نہیں ہوتی۔ تاریخ میں دیکھئے۔ کتنے تاج اس کے پانچوں اڑتے اور کتنے تخت اس کے دھچکوں سے اٹتے دکھائی دیتے ہیں۔ اس کے متعلق مودودی مرحوم نے دو ٹوک بات کہی تھی۔ ان سے پوچھا گیا کہ اسلامی نظام قائم ہو جانے پر موجودہ ایدھ لٹھی مسلمانوں کے ساتھ کس قسم کا سلوک کیا جائے گا۔ انہوں نے جواب دیا کہ میرے نزدیک اس مسئلہ کا حل یہ ہے کہ

**قتل عام** جس علاقے میں اسلامی انقلاب رونما ہو وہاں کی مسلمان آبادی کو نوٹس دیا جائے کہ جو لوگ اسلام سے اعتقاد اور عملاً منصرف ہو چکے ہیں اور منصرف ہی رہنا چاہتے ہیں، وہ تاریخ اعلان سے ایک سال کے اندر اندر اپنے غیر مسلم ہونے کا باقاعدہ اظہار کر کے ہمارے نظام اجتماعی سے باہر نکل جائیں۔ اس مدت کے بعد ان سب لوگوں کو جو مسلمانوں کی نسل سے پیدا ہونے ہیں مسلمان سمجھا جائے گا۔ تمام قوانین اسلامی ان پر نافذ کئے جائیں گے۔ فرانس و واجبات دینی کے الزام پر انہیں مجبور کیا جائے گا۔ اور پھر جو کوئی دائرہ اسلام سے باہر قدم رکھے گا اسے قتل کر دیا جائے گا۔ اس اعلان کے بعد انتہائی کوشش کی جائے گی کہ جس قدر مسلمان زادوں اور مسلمان زادیوں کو کفر کی گود میں جانے سے بچایا جاسکتا ہے بچایا جائے۔ پھر جو کسی طرح نہ بچائے جاسکیں انہیں دل پر پتھر رکھ کر ہمیشہ کے لئے اپنی سوسائٹی سے کاٹ پھینکا جائے۔ اور اس عمل نظیر کے بعد اسلامی سوسائٹی کی نئی زندگی کا آغاز صرف ایسے مسلمانوں سے کیا جائے جو اسلام پر راضی ہوں۔ زندگی سزا۔ ۱۹۵۱ء ایڈیشن

”اسلامی سوسائٹی کی نئی زندگی کا آغاز صرف ایسے مسلمانوں سے کیا جائے جو اسلام پر راضی ہوں، یعنی جو ان کے ہمنوا ہوں۔ یہ ہوگا اسلامی نظام کی تکمیل کا دن!!“

بعض خراب کس قدر حسین، لیکن ان کی تعبیر کیسی جھیا تک ہوتی ہے۔ اقبال اور قائد اعظم نے بویا کیا تھا اور آگ کیا آیا، اقبال زندہ ہوتا تو وہ یقیناً یہی کہتا کہ

(واگب روا ص ۲۳)

والسلام

نغمہ دیگر بکھن آدمیم و بکاریم ز تو  
کامچہ کشتیم ز خجالت نتوان کرد درو